



स्याहार्ने पच्यो

बेमौसमी वर्षासँगै आएको बाढिले बगर बनाएको खेतमा बाँकी रहेको धान घर भित्र्याउन सफा गर्दै तिला गाउँपालिका-४ जुम्ला साँपुली गाउँका किसान ।

गल्छी-त्रिशुली-काठमाडौं सडकखण्ड चल्ने सवारी साधनको यान्त्रिक परीक्षण

दिवश ढकाल / मध्याह्न नुवाकोट, १४ कात्तिक

गल्छी-त्रिशुली-काठमाडौं सडकखण्ड भएर चल्ने सवारी साधनको नुवाकोटको विदुरमा यान्त्रिक परीक्षण गरिएको छ । जिल्ला ट्राफिक प्रहरी कार्यालय नुवाकोटमा प्रहरी नायब निरीक्षकको रुपमा सन्तोष पोखरेल आएसँगै यसरी सवारी साधनको यान्त्रिक परीक्षण गर्न थालिएको हो ।



तथा अटोमोबाइल नुवाकोटको प्राविधिक सहयोगमा कात्तिक १२ गते शनिवार ८ बजेदेखि १० :३० बजे सम्म नुवाकोट वि.न.पा. ५ गंगटेस्थित गल्छी-त्रिशुली-काठमाडौं सडक खण्ड भएर चल्ने दुला तथा साना गरी जम्मा ९२ वटा सवारी साधनको यान्त्रिक परीक्षण गरिएको हो । साथै कमी कमजोरी भएको सवारी साधनहरूलाई तुरुन्त मर्मत सम्भार गर्न सल्लाह सुझाव दिइएको, उक्त यान्त्रिक परीक्षण गरिएको जिल्ला ट्राफिक प्रहरी कार्यालय नुवाकोटका कार्यालय प्रमुख प्रहरी नायब निरीक्षक सन्तोष पोखरेलले जानकारी दिए ।

काठमाडौं लगायत अन्यत्र जाने सवारी साधनको दुर्घटनामा कमी आएको छ । दिनानुदिन बढ्दै गरेको सवारी दुर्घटनालाई

मध्यनजर गरी यान्त्रिक कारणले हुने दुर्घटना न्युनिकरण गर्न उद्देश्यले जिल्ला प्रहरी कार्यालय नुवाकोटको संयुक्त आयोजना

हुलाक बचत बैंकका बचतकर्ताहरू धर्नामा



बझाङ/मस-जिल्ला हुलाक बचत बैंकका बचतकर्ताहरूले नाराजुलस सहित धर्ना दिएका छन् । हुलाक बचत बैंकमा बचत गरेको रकम भुक्तानी पाउनपर्ने माग गर्दै बचतकर्ताहरूले धर्ना दिएका हुन् । हुलाक बचत बैंकमा आफूले बचत गरेको रकम २ वर्षदेखि नपाएको भन्दै शुक्रवार प्रमुख जिल्ला अधिकारी मोहन अधिकारीमाफत बचतकर्ताहरूले नेपाल सरकारलाई ज्ञापन पत्र बुझाएका थिए । आफूहरूले बचत गरेको रकम भुक्तानी गरिदिन शुक्रवार ज्ञापन पत्र बुझाएका बचतकर्ताहरूले आइतबार जिल्ला हुलाक कार्यालयमा नाराजुलस सहित धर्ना दिएका छन् ।

समितिका संयोजक खडकबहादुर बोहराले बताए । बचतकर्ताले कार्यालयमा धर्ना दिनुका साथै हुलाक कार्यालयबाट हुने सबै कामहरू बन्द गर्न लगाएका छन्। कामकाज बन्द हुँदा गाउँबाट नागरिकता बनाउन सदरमुकाम चैनपुर पुगेका सेवाग्राहीलाई नागरिकताको सिफारिसमा टाँस गर्ने हुलाक टिकट नपाएर नागरिकता बनाउन सकेका छैनन् । जिल्ला हुलाक कार्यालयका निमित्त कार्यालय प्रमुख राजेन्द्रबहादुर खड्काले आफूहरूले माथिल्लो निकायलाई बेलाबेला जानकारी गराए पनि कुनै चासो नदिएको बताए । आर्थिक वर्ष २०७०/७१ मा हुलाक बचत बैंकले बफाइमा आफ्नो सेवा सुरु गरेको थियो । तत्कालिन समयमा जिल्लामा कृषि विकास बैंक र राष्ट्रिय वाणिज्य बाहेक अन्य बैंकहरू नभएको र आकर्षक व्याज पाउने भएपछि बचतकर्ताहरू हुलाक बचत बैंकतर्फ आकर्षित भएका थिए ।

उपमहानगरका प्रमुखको घरअगाडि वडाध्यक्षले थुपारे फोहोर



जनकपुरधाम/मस- जनकपुरधाम उपमहानगरपालिकाका प्रमुख लालकिशोर साहको घरअगाडि उपमहानगरपालिकाका वडा अध्यक्षहरूले फोहोर थुपारेर विरोध जनाएका छन् । प्रमुख साहले फोहोर व्यवस्थापनमा ध्यान नदिएको भन्दै वडाध्यक्षहरूले फोहोर थुपारेका हुन् । वडा नम्बर १ का वडाध्यक्ष शत्रुघ्न साह, वडा नम्बर ३ का वडाध्यक्ष दीपेन्द्र साह, वडा नम्बर ४ का वडाध्यक्ष सुदर्शन सिंह र वडा नम्बर ७ का वडाध्यक्ष जानकीराम साहको नेतृत्वमा युवाहरूको टोलीले नगरप्रमुख साहको घरअगाडि फोहोर थुपारेका

हुन् । ट्याक्टरमा फोहोर संकलन गरेर वडाध्यक्ष जानकीराम साहले आफैँ ट्रैक्टर चलाएर प्रमुख साहको घरसम्म फोहोर पुऱ्याएका थिए । फोहोर व्यवस्थापनका लागि मेयर साहले चासो नदेखाएको, फोहोर व्यवस्थापनका लागि उपमहानगरले ट्याक्टरसम्म उपलब्ध नगराएकाले विरोध स्वरूप प्रमुख साहको घरअगाडि नै फोहोर थुपार्नु परेको वडा नम्बर ४ का वडाध्यक्ष सुदर्शन सिंहले बताए । यद्यपि आफ्नो वडामा आफैँ सरसफाइ गरेर फोहोर व्यवस्थापन गर्न लागेको वडा नम्बर ७ का वडाध्यक्ष जानकीराम साहले बताए ।


‘शिक्षा क्षेत्रका समस्या समाधान गर्छौं’



बागलुङ/मस-शिक्षा, विज्ञान तथा प्रविधिमन्त्री देवेन्द्र पौडेलले शिक्षा क्षेत्रमा लामो समयदेखि गाँजिएर रहेका समस्या एकपछि अर्को गर्दै समाधान गरिने बताएका छन् । नेकपा (माओवादी केन्द्र) निसीखोला गाउँपालिकाले चाडवाडका अवसरमा आइतबार आयोजना गरेको शुभकामना आदानप्रदान कार्यक्रममा उनले अस्थायी र करार शिक्षकको व्यवस्थापन तथा दरबन्दी मिलानलगायत अल्फेर बसेका शिक्षा क्षेत्रका कामलाई अगाडि बढाउने बताए ।

दुई चिनियाँ नागरिक पक्राउ

किमाथाङ/का/मस-संखुवासभाको खाँदवारी नगरपालिका-९ तुम्लिङटारबाट दुई चिनियाँ नागरिक पक्राउ परेका छन् । प्रहरीले खाँदवारी-९ तुम्लिङटारस्थित वृद्ध होटलबाट अवैध औषधिसहित दुई चिनियाँ नागरिकलाई पक्राउ गरेको हो ।



पक्राउ पर्नेमा सिचुवान प्रान्त घर भई हाल खाँदवारी-९ तुम्लिङटार बस्ने सान्दीङ र यू छिनगिलन रहेको जिल्ला प्रहरी कार्यालय संखुवासभाका प्रहरी निरीक्षक शम्भु अधिकारीले जानकारी दिए । विशेष सुराकीका आधारमा प्रहरीले निजहरूलाई पक्राउ गरेको प्रहरी निरीक्षक अधिकारीले बताए ।

आइतबार दिउँसो जिल्ला प्रहरी कार्यालय र विमानस्थल सुरक्षा गार्ड तुम्लिङटार प्रहरी चौकीबाट खटिएको संयुक्त प्रहरी टोलीले वृद्ध होटलमा लुकाइराखेका अवस्थामा राजश्व छली गरेर ल्याएको पिबिओजी औषधिसहित चिनियाँ नागरिकलाई पक्राउ गरेको प्रहरी निरीक्षक अधिकारीले बताए ।

प्रहरीले वृद्ध होटलको कोठा नम्बर ५०२ बाट ८०० किलोग्राम पिबिओजी औषधिसमेत बरामद गरेको उनले बताए । चिनियाँ नागरिकबाट बरामद भएको पिबिओजी औषधि राजश्व अनुसन्धान कार्यालय इटहरी पठाइएको जिल्ला प्रहरी कार्यालय संखुवासभाले जनाएको छ ।

Advertisement for UAE को SEMI GOVT. कम्पनीमा DPS र PSBD Security Guard हरूको आवश्यकता. Includes details about ETISALAT FACILITIES MANAGEMENT LLC, job requirements, and contact information for STARIS HR SERVICES PVT. LTD.

Advertisement for 'VACANCY ANNOUNCEMENT' for an Office Secretary, Project Manager, Documentation, and Receptionist. Contact: Human Resource, Manpower Bazar Road No-1, Shambhu Marga, Kathmandu, Nepal.

Advertisement for 'VACANCY ANNOUNCEMENT' for an Office Secretary, Project Manager, Documentation, and Receptionist. Contact: Human Resource, Manpower Bazar Road No-1, Shambhu Marga, Kathmandu, Nepal.

Advertisement for 'खनियाबास गाउँपालिका गाउँ कार्यपालिकाको कार्यालय'. Includes details about the office location, contact information, and a list of projects under construction.